

एक नजर में

अखिलेश को भेंट की पुस्तक मोहब्बत की दुकान



इंदौर. नफरत के खिलाफ और आम आदमी की पीड़ा को लेकर पत्रकार अना दुराई ने अपने आलेखों को एक पुस्तक के रूप में संकलित किया है. 'मोहब्बत की दुकान' शीर्षक से प्रकाशित इस पुस्तक की प्रति उन्होंने नई दिल्ली में उ.प्र. के पूर्व मुख्यमंत्री, समाजवादी पार्टी के राष्ट्रीय अध्यक्ष एवं सांसद अखिलेश यादव को भेंट की. पुस्तक में सद्भाव का वातावरण निर्मित करने और

जनता से जुड़े मुद्दों को बेबाकी से प्रस्तुत किया गया है.

टाटा मोटर्स ने लॉन्च की अगली पीढ़ी के ट्रकों की रेंज

इंदौर. टाटा मोटर्स ने इंदौर में बिल्कुल नई अजुरा रेंज के साथ-साथ अगली पीढ़ी के ट्रकों की एक नई रेंज लॉन्च करने की घोषणा की. इन नए वाहनों की पेशकश टाटा मोटर्स के उस विजन को मजबूत करती है, जिसका उद्देश्य ग्राहकों की आमदनी बढ़ाना, स्वामित्व लागत को कम करना, वाहनों का अपटाइम बढ़ाना और बेहतर परिचालन दक्षता प्रदान करना है. लॉन्च समारोह के दौरान, टाटा मोटर्स लिमिटेड के ट्रक बिजनेस हेड और वाइस प्रेसिडेंट राजेश कोल ने टाटा मोटर्स की वरिष्ठ टीम के साथ मिलकर राजेंद्र त्रेहन, राजदीप परिहार, और एसआरडब्ल्यू- हेमंत लहड़ा जैसे प्रमुख ग्राहकों को गाड़ियों की चाबियाँ सौंपी. वाइस प्रेसिडेंट राजेश कोल ने कहा इंदौर विशेष रूप से कृषि उत्पादों को मंडी तक पहुँचाने, ई-कॉमर्स, वाइड गुड्स के वितरण और समय पर पहुँचाने वाले माल के लिए एक मुख्य केंद्र है. नई अजुरा-रेज तेजी से माल पहुँचाने, कम रखरखाव समय और कम परिचालन लागत सुनिश्चित करती है.

शाओमी ने रेडमी 12 और रेडमी 12 5G प्रो लॉन्च किए

इंदौर. शाओमी इंडिया ने भारत में रेडमी 12 और रेडमी 12 5G प्रो लॉन्च की घोषणा की. रेडमी 12 में 6.88-इंच का बड़ा डिस्प्ले है, जबकि रेडमी 12 5G प्रो में 6.9-इंच का एचडी+ डिस्प्ले है, जो 120 हर्ट्ज तक के रिफ्रेश रेट को सपोर्ट करता है। इससे विजुअल्स ज्यादा स्मूद दिखते हैं और देखने का अनुभव भी ज्यादा शानदार होता है. दोनों डिवाइस 150W चार्जिंग को सपोर्ट करते हैं, बॉक्स में 15 वाट का चार्जर भी मिलता है. रेडमी 12 5G प्रो में 64 जीबी स्टोरेज के साथ एलपीडीडीआर4एक्स रैम दी गई है. इसके अलावा, इस सीरीज में 13 एमपी का रिअर कैमरा और 8एमपी का फ्रंट कैमरा दिया गया है, जो फोटो, वीडियो कॉल और रोजमर्रा की जरूरतों के लिए भरोसेमंद रिजल्ट्स देता है. साइड-घोस्टेड फिंगरप्रिंट सेंसर, आईपी52-रेजिस्ट ड्यूरैबिलिटी और 3.5एमएम हेडफोन जैक जैसे अतिरिक्त फीचर्स इन डिवाइस को और भी ज्यादा काम का और सुविधाजनक बनाती हैं.

बढ़ते कवर वाला टर्म प्लान चुनें और महंगाई से बचें

इंदौर. बंधन युग की जीवन बीमा कंपनी, बंधन लाइफ ने 30वें दशक के उत्तरार्ध और 40वें दशक के लोगों को सलाह दी है कि वे अपने जीवन बीमा कवर की समीक्षा करें और उसे और मजबूत बनाएं, ताकि परिवार की लंबे समय की आर्थिक सुरक्षा सुनिश्चित हो सके. कंपनी ने यह भी बताया कि महंगाई समय के साथ बीमा सुरक्षा की वास्तविक कीमत को कम कर देती है, इसलिए अपने कवर की समय-समय पर समीक्षा करना जरूरी है. बंधन लाइफ के एमडी और सीईओ सतीश बंधू ने कहा 30वें दशक के उत्तरार्ध और 40वें दशक में लोग आमतौर पर अपनी कमाई के सबसे अच्छे दौर में होते हैं, लेकिन इसी समय बच्चों की पढ़ाई और कर्ज चुकाने जैसी बड़ी जिम्मेदारियाँ भी होती हैं. ऐसे में इस समय बीमा कवर बढ़ाना जरूरी है, ताकि बढ़ती महंगाई और अनिश्चितताओं के बीच परिवार सुरक्षित रह सके.

एमर्जॉन इंडिया 2800 करोड़ रुपये का निवेश करेगा

इंदौर. एमर्जॉन द्वारा भारत में अपने एसोसिएट की सुरक्षा, स्वास्थ्य और फार्मिनेशियल सेहत को मजबूत बनाने के लिए 2800 करोड़ रुपये का निवेश किया जाएगा. साथ ही, कंपनी अपने नेटवर्क को भी मजबूत बनाएगी, जो भारत में सबसे सुरक्षित, सबसे तेज और सबसे विश्वसनीय ऑनपेरेशन नेटवर्क में से एक है. एमर्जॉन इंडिया और ऑस्ट्रेलिया के वीपी - ऑपरेशंस, अभिनव सिंह ने कहा साल 2013 में एमर्जॉन इन के लॉन्च के बाद हमारे ऑपरेशन भारत के सबसे सुरक्षित, सबसे तेज और सबसे विश्वसनीय ऑनपेरेशन नेटवर्क में से एक बन गए. हमारे नेटवर्क को हमारे लोग चलाते हैं. इसलिए हम अपने एसोसिएट्स की सुरक्षा, स्वास्थ्य और फार्मिनेशियल कल्याण सुनिश्चित करने के लिए प्रतिबद्ध हैं. हम इस साल भारत में 2800 करोड़ रुपये से अधिक का निवेश कर रहे हैं. इस निवेश की मदद से हमारे ऑनपेरेशन और अधिक मजबूत होंगे तथा हमारे नेटवर्क का विस्तार होगा.

पवित्र धाम नर्मदा परिक्रमावासियों की कर रहा सेवा



इंदौर. नर्मदा परिक्रमावासियों की नर्मदा तट पर स्थित पवित्र-धाम धाम सेवा की जा रही है. मां नर्मदा तट स्थित विश्राम स्थल पर विश्राम और भोजन प्रसादी व स्वल्पाहार, चाय के साथ भीषण गर्मी में छाड़, गायकननाथजी का इरा महलम एवं प्राण-सुधा देकर सेवा की जा रही है. लगभग 50-60 परिक्रमावासियों की नियमित सेवा निः स्वार्थ भाव से की जा रही है. परिक्रमा कर रहे ध्यान योगी सुदर्शन महाराज व सभी के सहयोग से मिलकर उचित कार्य हो रहा है. इसके अलावा पहनने की सफेद धोती भी भेंट कर रहे हैं. आम ग्रामीणों के लिए शीतल पेय जल प्याऊ की व्यवस्था की गई है.

एयू स्मॉल फाइनेंस बैंक ने ब्याज दरें बढ़ाई

इंदौर. एयू स्मॉल फाइनेंस बैंक ने सेविंग्स अकाउंट, फिक्स्ड डिपॉजिट और रिकरिंग डिपॉजिट पर ब्याज दरों में बढ़ोतरी की घोषणा की. अब सीनियर सिटिजनस को टर्म डिपॉजिट पर अधिकतम 7.75% प्रति वर्ष तक ब्याज मिलेगा, जबकि सेविंग्स अकाउंट की ब्याज दरें बढ़ाकर अधिकतम 6.75% प्रति वर्ष कर दी गई हैं. संशोधित ब्याज दरें 23 अप्रैल 2026 से प्रभावी होंगी. सामान्य ग्राहकों के लिए फिक्स्ड डिपॉजिट और रिकरिंग डिपॉजिट की ब्याज दरें बढ़ाकर अधिकतम 7.25% प्रति वर्ष कर दी गई हैं. यह संशोधन 12 से 36 महीनों की लोअप्रिडिय मध्यम अवधि की फिक्स्ड डिपॉजिट अवधियों और 36 महीनों तक की रिकरिंग डिपॉजिट अवधियों पर लागू होगा. अग्रिम-वार विस्तृत ब्याज दरों की सूची बैंक की वेबसाइट तथा एयू स्मॉल फाइनेंस बैंक की सभी शाखाओं में भी उपलब्ध है.

एयू बैंक की 501 शाखाओं से मिलेगा लोन

इंदौर. एयू स्मॉल फाइनेंस बैंक ने आज गोल्ड लोन उत्पाद के लिए अपनी 501 मौजूदा शाखाओं के सक्रिय सक्रियकरण की घोषणा की. यह पहल संस्थान-नेतृत्व वाले सुरक्षित ऋण वितरण को मजबूत करने की दिशा में एक महत्वपूर्ण कदम है, जिसके माध्यम से देशभर में ग्राहकों तक तेज, पारदर्शी और भरोसेमंद गोल्ड लोन सेवाएं पहुंचाई जाएंगी. एयू स्मॉल फाइनेंस बैंक के डिप्टी सीईओ, उमम तिवरेवाल ने कहा भारत में सोना लंबे समय से एक विश्वसनीय पारिवारिक संपत्ति रहा है, जो आवश्यकता के क्षणों में वित्तीय आधार का काम करता है. गोल्ड लोन के लिए 501 शाखाओं के सक्रियकरण के माध्यम से हमारा उद्देश्य ग्राहकों को तेज, पारदर्शी और भरोसेमंद प्रक्रिया के जरिये इस संपत्ति के मूल्य को जिम्मेदारी से अनलॉक करने में सहायता करना है.

चत्रभुज नरसी स्कूल में पिस्टल शूटिंग प्रतियोगिता कल से

इंदौर. चत्रभुज नरसी स्कूल में 25 और 26 अप्रैल को पिस्टल शूटिंग प्रतियोगिता होगी। इस प्रतियोगिता में छात्र और वयस्क इस अनुशासित खेल में अपनी प्रतिभा का प्रदर्शन करेंगे. इस आयोजन का मार्गदर्शन ओलंपिक को एवं कॉमनवेल्थ स्वर्ण पदक विजेता रौनक पट्टा किया जाएगा, जिनकी उपस्थिति प्रतियोगिता को विशेष गरिमा और उत्साह प्रदान करेगी. 25 अप्रैल को सुबह 10 से 11 बजे तक एक ओपन हाउस होगा, जिसमें श्री पंडित और अन्य ओलंपिक खिलाड़ी विद्यार्थियों, अभिभावकों और खेल प्रेमियों के साथ बातचीत करेंगे। यह सत्र प्रतिभागियों को ओलंपिक्स से सीधे जुड़ने का एक मौका करेगा. चत्रभुज नरसी स्कूल की प्राचार्या जैरिन जैकब ने कहा यह आयोजन विद्यार्थियों को अनुशासन और एकग्रता के मूल्यों से परिचित कराने के साथ उन्हें विश्वस्तरीय खिलाड़ियों के मार्गदर्शन से प्रेरित भी करता है.

आईटी पार्क चौराहे का फ्लाई ओवर आखिर कब होगा पूरा..?

► नई समय सीमा अब दिसंबर तक बढ़ाई

नव भारत न्यूज
इंदौर. शहर में मध्यप्रदेश सड़क विकास निगम द्वारा आईटी पार्क चौराहे पर छह लेन फ्लाई ओवर ब्रिज का निर्माण किया जा रहा है. उक्त फ्लाई ओवर के निर्माण का समय पूरा हो चुका है, लेकिन अभी भी निर्माण कार्य अधूरा है. अब नई समय सीमा दिसंबर में पूरा करने की तय की गई है, पहले उक्त ब्रिज जून में काम खत्म करने का दावा किया गया था. सवाल उठता है कि आखिर कब होगा ब्रिज का



निर्माण कार्य पूरा..?

शहर के पूर्वी रिंग रोड पर आईटी पार्क चौराहे जो खंडवा रोड पर स्थित है. उक्त चौराहे पर एमपीआरडीसी द्वारा 64 करोड़ रुपये की लागत से करीब 800 लंबा और सिक्स लेन चौड़ा फ्लाई ओवर बनाया जा रहा है.

ब्रिज निर्माण का ठेका बिहार के कटियार शहर की नारायणदास कंस्ट्रक्शन कंपनी को दिया गया है. ब्रिज का काम मार्च 24 में शुरू किया गया था. उक्त ब्रिज का निर्माण कार्य मार्च 2026 में पूरा करने की समय सीमा तय थी, मगर ब्रिज का



काम अभी भी अधूरा और सिर्फ पियर ही बाहर आए हैं. बताया जा रहा है कि ब्रिज के निर्माण में अर्वातिका गैस पाइप लाइन शिफ्टिंग के कारण देरी हुई है. अर्वातिका गैस कंपनी ने एक साल में भी लाइन शिफ्ट नहीं की है. अंत में एमपीआरडीसी

अधिकारियों ने बीच रास्ता निकल कर काम शुरू किया और दूसरी जगह खुदाई में गैस लाइन आ गई और उसके शिफ्टिंग का काम चल रहा है. ध्यान रहे कि एमपीआरडीसी ने आईटी पार्क चौराहे के ब्रिज को जून में पूरा करने

गैस लाइन आने से देरी

इस बारे में कार्यपालन रॉबी गगन भाभर ने बताया कि दूसरी जगह खुदाई में गैस लाइन आने से फिर काम में देरी हो रही है. अब दिसंबर तक काम पूरा करने का लक्ष्य तय किया है. हमारे सभी पियर बाहर आए हैं और काम तेज गति से किया जा सकेगा.

का दावा किया था, लेकिन अब फिर फ्लाई ओवर ब्रिज की समय सीमा दिसंबर तक बढ़ा दी गई है.

निगमायुक्त ने सफाई व्यवस्था निरीक्षण में दरोगा को किया निलंबित

► सुपरवाइजर का 10 दिन का वेतन और एजेंसी पर 10 हजार जुर्माना

नव भारत न्यूज
इंदौर. नगर निगम आयुक्त ने आज शहर के विभिन्न क्षेत्रों में सफाई व्यवस्था को लेकर सघन दौरा किया. इस दौरान उन्होंने एक दरोगा को निलंबित किया. वहीं दो दरोगाओं का एक दिन का और सीटीपीटी सुपरवाइजर का वेतन काटने और कंपनी पर जुर्माना लगाने के निर्देश दिए.

आज सुबह निगम आयुक्त क्षितिज सिंघल द्वारा शहर के विभिन्न क्षेत्रों में सफाई व्यवस्था का मौका निरीक्षण किया. निरीक्षण के दौरान उन्होंने सफाई कार्य में लापरवाही मिलने पर संबंधित



इन क्षेत्रों का किया दौरा

आयुक्त सिंघल ने अरिहंत नगर, लुनियापुरा रेलवे क्रॉसिंग, लोहा मंडी, गाड़ी अड्डा रेलवे क्रॉसिंग, अनूपपूर्ण तालाब, सैफी नगर रेलवे स्टेशन, राजेंद्र नगर, राजेंद्र नगर रेलवे स्टेशन, कैलाश मार्ग एवं पुलिस लाइन सहित विभिन्न क्षेत्रों का निरीक्षण कर सफाई व्यवस्थाओं का जायजा लिया.

अधिकारियों एवं एजेंसियों के खिलाफ कार्रवाई की. आयुक्त ने

झोन 12, वार्ड 62 में गाड़ी अड्डा रेलवे क्रॉसिंग के पास कचरा एवं

10वीं-12वीं द्वितीय परीक्षा 2026 के लिए आवेदन तिथि बढ़ी, अब 26 अप्रैल तक मौका

नवभारत न्यूज
इंदौर. माध्यमिक शिक्षा मंडल, मध्यप्रदेश ने विद्यार्थियों के हित में एक महत्वपूर्ण निर्णय लेते हुए 10वीं और 12वीं को द्वितीय परीक्षा वर्ष 2026 के लिए आवेदन करने की अंतिम तिथि बढ़ा दी है. पहले यह तिथि 22 अप्रैल 2026 निर्धारित की गई थी, लेकिन अब इसे बढ़ाकर 26 अप्रैल 2026 कर दिया गया है. इस संबंध में मंडल द्वारा आधिकारिक आदेश भी जारी कर दिए गए हैं.

मंडल के सचिव बुद्धेश कुमार वैद्य ने जानकारी देते हुए बताया कि कई विद्यार्थी निर्धारित समय सीमा में आवेदन नहीं कर पाए थे. इसे ध्यान में रखते हुए एअर छात्रों को राहत देने के उद्देश्य से आवेदन की तिथि आगे बढ़ाने का निर्णय लिया गया है. उन्होंने

कहा कि इससे उन छात्रों को विशेष लाभ मिलेगा जो किसी कारणवश अब तक फॉर्म नहीं भर सके हैं. अब विद्यार्थी एमपी ऑनलाइन पोर्टल के माध्यम से 26 अप्रैल 2026 तक हाईस्कूल और हायर सेकेंडरी द्वितीय परीक्षा के लिए आवेदन कर सकते हैं.

मंडल ने यह भी स्पष्ट किया है कि आवेदन प्रक्रिया से संबंधित अन्य सभी नियम और निर्देश पहले की तरह ही लागू रहेंगे. मंडल ने छात्रों से अपील की है कि वे अंतिम तिथि का इंतजार किए बिना जल्द से जल्द अपना आवेदन पूरा करें, ताकि किसी भी तकनीकी या अन्य समस्या से बचा जा सके. यह निर्णय विद्यार्थियों के शैक्षणिक भविष्य को ध्यान में रखते हुए लिया गया है, जिससे उन्हें एक और अवसर मिल सके.

आखिरकार मेट्रो डिवाइडर में लगे विज्ञापन बोर्ड हटाए

नव भारत न्यूज
इंदौर. शहर में चंद्रगुप्त मौर्य से विजयनगर चौराहे तक मेट्रो ट्रैक के नीचे नगर निगम द्वारा विकसित हरियाली और डिवाइडर पर विज्ञापन बोर्ड हटा दिए गए. विज्ञापन बोर्ड के बेतरतीब तरीके से लगाने के कारण शहर की सुंदरता और हरियाली खराब हो रही थी. उक्त विज्ञापन बोर्ड लगाने के निगम एमआईसी सदस्य ने जमकर विरोध किया था. गलत तरीके और बिना अनुमति के विज्ञापन बोर्ड लगाने का मामला विभागीय मंत्री एवं मुख्यमंत्री तक पहुंच गया था.

शहर में मेट्रो रेल लाइन के नीचे नगद निगम द्वारा एमआर 10 सड़क पर डिवाइडर निर्माण कर हरियाली और सौंदर्यीकरण कार्य किया गया था.



डिवाइडर निर्माण का कुछ काम भी बड़ी था. इस बीच दीपक एडवर्कटाइजिंग कंपनी द्वारा विज्ञापन बोर्ड लगा दिए गए थे. एमआर-10 पर

सड़क पर कंपनी ने लॉलीपॉप होर्डिंग्स खड़े कर दिए. इसकी अनुमति निगम द्वारा नहीं दी गई थी, इसके बावजूद विज्ञापन कंपनी ने एमआर-10 पर

जांच के लिए थे निर्देश

एमआईसी सदस्य राजेंद्र राठी ने इसको लेकर जमकर विरोध किया था। मंत्री कैलाश विजयवर्गीय को शिकायत मिलने पर उन्होंने विज्ञापन बोर्ड की जांच के निर्देश दिए थे। आखिरकार विज्ञापन कंपनी दीपक एडवर्कटाइजिंग द्वारा लगाए गए सभी विज्ञापन बोर्ड हटा दिए गए।

मेट्रो लाइन के नीचे निगम द्वारा विकसित हरियाली के बीच लॉलीपॉप होर्डिंग्स खड़े कर दिए. साथ ही विरोध के बावजूद एलईडी होर्डिंग्स भी लगा दिए गए थे. यह सब काम एक रात में हुआ था.

सेवा और संकल्प सप्ताह का सर्वधर्म प्रार्थना से समापन

► सस्टेनेबल डेवलपमेंट के प्रणेता जिम्मी मगिलिगन की पुण्यतिथि मनी

इंदौर. ऑर्डर ऑफ ब्रिटिश एम्पायर से सम्मानित और पर्यावरण संरक्षण के प्रति समर्पित जिम्मी मगिलिगन की 15 वीं पुण्यतिथि को सस्टेनेबल डेवलपमेंट सप्ताह के रूप में मनाया गया. सात दिनों तक चले इस आयोजन का उद्देश्य पंचश्री डॉ. जनक पलटा मगिलिगन के प्रति जिम्मी मगिलिगन के प्रकृति-प्रेम और उनके पदचिह्नों पर चलते हुए समाज को पर्यावरण के प्रति जागरूक करना रहा.

सप्ताह का शुभारंभ एक भव्य सोलर कुकिंग फूड फेस्टिवल के साथ हुआ. इसके पश्चात शहर के विभिन्न संस्थानों और स्थानों पर संगोष्ठियों का आयोजन किया गया, जिनमें जल संरक्षण, प्रदूषण मुक्त पर्यावरण, जैविक



खाने और सोलर कुकिंग जैसे विषयों पर व्यापक चर्चा हुई. आयोजनों के दौरान पंचश्री डॉ. जनक पलटा मगिलिगन ने बताया कि उनके पति जिम्मी मगिलिगन का पूरा जीवन सस्टेनेबल डेवलपमेंट को समर्पित था.

उन्होंने साझा किया कि वह भी पिछले 41 वर्षों से लोगों को निःशुल्क सस्टेनेबल जीवन जीना सिखा रही हैं. आज के कार्यक्रम में उनके माता-पिता के परिवार के सदस्य, फाउंडेशन के डस्टी वॉरेंड गौयल, अनुगुधा दुबे और

आभा पलटा तिवारी और उनके पति डॉ. अनुगुधा तिवारी भी उपस्थित रहे. इस मुख्य कार्यक्रम का स्वरूप आध्यात्मिक और सांस्कृतिक रहा. कार्यक्रम की शुरुआत तपन मुखर्जी के शंखनाद और वॉरेंड गौयल द्वारा ओम के उच्चारण से हुई. डॉ. जनक पलटा ने जिम्मी मगिलिगन की याद में विशेष प्रार्थना की. कार्यक्रम में पूनम पलटा और नीलम वर्मा ने बहाई प्रार्थनाएं कीं, जबकि वंदना बत्रा, अरुण वर्मा ने बर्नों की सुमधुर प्रस्तुति दी. अहय तिवारी और अनुगुधा तिवारी ने गायत्री मंत्र का पाठ किया. इस अवसर पर अनुगुधा शुक्ला और राजेंद्र उजानी ने श्रीमद्भागवत गीता के श्लोकों का पाठ किया. वहीं परविंदर सिंह भाटिया और गुरुबख्श ने गुरु ग्रंथ साहिब से गुरुगणी का पाठ कर सर्वधर्म सद्भाव का संदेश दिया. सभी आगंतुकों का आभार आभा पलटा तिवारी द्वारा व्यक्त किया गया.

नरसिंह जयंती पर 21 विद्वान करंगे पंचामृत से महाभिषेक

इंदौर. श्री जांगड़ा पोरवाल पंचायती सभा इंदौर द्वारा भगवान नरसिंहदेव के पावन प्राकट्य उत्सव के उपलक्ष्य में 29-30 अप्रैल को आयोजित महोत्सव का शुभारंभ 29 अप्रैल को सुबह 8 बजे से 21 विद्वानों द्वारा पोरवाल समाज के हजारों समाज बंधुओं की मौजूदगी में पंचामृत से भगवान नरसिंह के महाभिषेक के साथ होगा.

अंतर्राष्ट्रीय रामस्नेही सम्प्रदाय के आचार्य जगदगुरु स्वामी रामदयाल महाराज के सान्निध्य में 30 अप्रैल को सुबह 7 बजे से छत्रीवाग स्थित नरसिंह मंदिर से निकाली जाने वाली भव्य शोभायात्रा के लिए विशेष स्वर्ण रथ श्रृंगारित किया जा रहा है जिसमें विराजित होकर स्वामी रामदयाल महाराज समाज बंधुओं को आशीष

प्रदान करेंगे. मंदिर पर महाभिषेक, महाआरती एवं महाप्रसादी सहित विभिन्न अनुष्ठानों की तैयारियां भी युद्ध स्तर पर की जा रही हैं. श्री जांगड़ा पोरवाल पंचायती सभा इंदौर की उत्सव समिति के अरुण पोरवाल ने बताया कि श्रीलक्ष्मी नरसिंह मंदिर छत्रीवाग पर 5 किस्म के दो क्रिंटल फूलों से भगवान का विशेष श्रृंगार किया जाएगा. सभा के अध्यक्ष रामदयाल फरकिया एवं समाजसेवी जगदीश कन्हैयालाल गुप्ता खंजडियावाला के मार्गदर्शन में मुनमुन रबावत, प्रियंका गुप्ता, देवेन्द्र अंगूठी, गोविन्द गुप्ता, संतोष मेहता, बलराम गुप्ता, मोहन धनोतिया सहित समाज के सेवाभावी बंधुओं की बैठक में महोत्सव की तैयारियों को अंतिम रूप दिया गया.

एक नजर में रेल यात्रियों के लिए बड़ी सौगात, लक्ष्मीबाई नगर रेलवे स्टेशन का विकास तेज, 5 प्लेटफार्म और नई सुविधाओं से होगा लैस

लक्ष्मीबाई नगर स्टेशन का आधुनिक रूप जल्द सामने आएगा

नवभारत न्यूज
इंदौर. लक्ष्मीबाई नगर रेलवे स्टेशन का विकास कार्य लगभग अंतिम चरण में पहुंच चुका है. जल्द ही यहां मौजूद पुरानी मास्टर बिल्डिंग को हटा दिया जाएगा. नई आधुनिक बिल्डिंग का निर्माण लगभग पूर्ण हो चुका है जिसमें सभी कार्यालयों को स्थानांतरित किया जाएगा.

रेलवे अधिकारी मनोज कुमार ने बताया कि नई बिल्डिंग को आधुनिक सुविधाओं से लैस बनाया गया है. इसमें वीआईपी वेटिंग रूम, एसी वेटिंग रूम, स्टेशन पर प्लेटफार्म व्यवस्था में



पेयजल सुविधा और अन्य जरूरी यात्री सुविधाएं उपलब्ध होंगी. इसके साथ ही रिटायरिंग रूम, ऑफिसर रूम और डॉरमेटरी जैसी व्यवस्थाएं भी बनाई जाएंगी. स्टेशन पर प्लेटफार्म व्यवस्था में

भी बड़ा बदलाव किया जा रहा है. अभी बीच में स्थित प्लेटफार्म को नई व्यवस्था में सही स्थान पर शिफ्ट किया जाएगा. इसके बाद प्लेटफार्म नंबरों में भी बदलाव होगा- जो प्लेटफार्म नंबर 1 है वह



नंबर 3 हो जाएगा, और जो पहले नंबर 3 था वह नंबर 1 बन जाएगा. वर्तमान में यहां 3 प्लेटफार्म हैं, लेकिन विकास कार्य पूरा होने के बाद इनकी संख्या बढ़कर 5 हो जाएगी. इससे ट्रेनों की आवाजाही

और संचालन अधिक सुगम हो जाएगा. इसके अलावा, स्टेशन पर दो अलग-अलग लूप लाइन भी बनाई गई हैं, जिससे रेल ट्रैफिक को संभालना आसान होगा और संचालन अधिक व्यवस्थित रहेगा.

फूल लेंथ प्लेटफार्म होंगे

सभी प्लेटफार्म को लंबी ट्रेनों एलएचबी कोच के अनुसार तैयार किया जा रहा है और ये फूल लेंथ प्लेटफार्म होंगे. सभी प्लेटफार्म पर लगभग 6 लिफ्ट भी लगाई जाएंगी, जिससे यात्रियों को आने-जाने में सुविधा होगी आधुनिक स्टेशन बन जाएगा- रेलवे अधिकारी मनोज कुमार के अनुसार लक्ष्मीबाई नगर स्टेशन का यह विकास कार्य पूरा होने के बाद यह एक आधुनिक और सुविधाजनक रेलवे स्टेशन बन जाएगा.